

AKASHVANI NEWS SRINAGAR

Text of Urdu news Bulletin

Date: 31 July 2026

Time 12:30 AM

آداب

یہ آکاش وانی سرینگر ہے۔ خبروں کا بیٹن لیکر میں اشفاق امین

بل

پارلیمنٹ نے پبلک ایگزامینیشنز ترمیمی بل 2026 منظور کیا ہے۔ راجیہ سبھا میں کل جبکہ لوک سبھا میں بدھوار کو اس بل کو بحث کے بعد منظوری دی گئی تھی۔ کل جب راجیہ سبھا کی کارروائی دوپہر کے بعد دوبارہ شروع ہوئی تو مرکزی وزیر ملکیت ڈاکٹر جیتندر سنگھ نے یہ بل پیش کیا اور سات گھنٹوں کی بحث کے بعد اسے پاس کیا گیا۔ واضح رہے اس بل میں امتحانات میں بے ضابطگیوں کے مرتکب افراد کیلئے سخت ترین سزائیں تجویز کی گئی ہیں۔

PM امتحان

وزیراعظم نریندر مودی نے کہا ہے کہ حکومت ملک میں ایک قابل اعتبار امتحانی نظام وجود میں لانے کیلئے متواتر اقدامات کر رہی ہے۔ سوشل میڈیا پر ایک ویڈیو پیغام میں انہوں نے کہا کہ پچھلی کئی دہائیوں سے ہر ایک ریاستی اور مرکزی حکومت نے پیپر لیکس کا سامنا کیا ہے اور اس سے طلباء کو نقصان اٹھانا پڑا ہے۔ انہوں نے کہا کہ یہ ساری صورتحال مد نظر رکھتے ہوئے تعلیم اور امتحانات کے نظام میں اصلاحات وقت کی ضرورت ہے۔

-----V/o-----

PM میٹنگ

وزیراعظم نریندر مودی کی صدارت میں کل سلامتی سے متعلق کابینہ کیٹی کی میٹنگ منعقد ہوئی جس میں مغربی ایشیا کی صورتحال کے چلتے مختلف محکموں اور وزارتوں کی طرف سے کئے جارہے اقدامات پر تبادلہ خیال کیا گیا۔ وزیراعظم نے اس موقع پر عوامی مفادات کے اقدامات کی تیز تر عمل آوری کو یقینی بنانے کے لئے بہتر نگرانی اور تال میل کی ضرورت پر زور دیا۔

ایل جی ملاقات

انڈین چیمبر آف کامرس جموں کے چیئرمین راہل ساہائے نے کل لوک بھون جموں میں لیفلٹ گورنمنٹ سہا سے ملاقات کی جس دوران جموں کشمیر میں تجارت کو فروغ دینے سے متعلق معاملات پر تبادلہ خیال کیا گیا۔

ٹریڈ سیل بی جے پی جموں کشمیر کے کو کنوینئر اور ٹریڈرس ایسوسی ایشن ترکوٹہ نگر کے صدر راہینو آئند نے بھی ایل سے ملاقات کی۔ انہوں نے ایل جی کونسلر کے ساتھ ملاقات کی۔

دریں اثنا نیشنل سیکورٹی گارڈ کے انسپکٹر جنرل آپریشنز میجر جنرل مکیش بھانوالا نے بھی ایل کے ساتھ ملاقات کی۔

سیکنہ ایتو

تعلیم کی وزیر سیکنہ ایتو نے کہا کہ ان کے محکمے نے کئی اصلاحات شروع کئے ہیں تاکہ اساتذہ کی ترقیوں اور دیگر معاملات کو ترجیحی بنیادوں پر حل کیا جاسکے۔ ان باتوں کا اظہار وزیر موصوفہ نے کل ایک روزہ ٹیچرس کنونشن کے دوران کیا، جس کا اہتمام جموں کشمیر ٹیچرس جوئنٹ اگیشن کمیٹی نے کیا تھا۔ انہوں نے کہا کہ محکمہ نے لیکچراروں کی 594 اسامیوں کو پبلک سروس کمیشن کوریفر کی ہیں تاکہ محکمہ میں خالی پڑی لیکچراروں کی اسامیوں کو جلد پُر کیا جاسکے۔

ادھم سنگھ

وزیراعظم نریندر مودی، وزیر داخلہ امت شاہ اور وزیر دفاع راجناتھ سنگھ نے شہید ادھم سنگھ کو ان کے شہیدی دیوس پر خراج عقیدت ادا کیا ہے۔ وزیراعظم نے کہا ہے کہ ملک کے دفاع کے لئے دی جانے والی ان کی قربانی کو نئی نسل ہمیشہ یاد رکھے گی۔

صوبائی کمشنر

صوبائی کمشنر کشمیر انشل گرگ نے کل متعلقہ محکموں کی ایک میٹنگ کے دوران کئی اہم سڑک پروجیکٹوں کی عمل آوری اور الائمنٹ سے متعلق امور کا جائزہ لیا۔ ان پروجیکٹوں میں پارمپورہ-ڈلگٹ فلائی اوور، پانتھ چوک فلائی اوور اور پانتھ چوک سے پاند چھ تک کی سرنگ رنگ روڈ پٹی شامل ہیں۔ انہوں نے افسروں کو ہدایت دی کہ وہ ان پروجیکٹوں کی تیز تر عمل آوری میں حامل رکاوٹوں کو تیزی سے دور کریں۔

ڈی سی گاندریل

ڈپٹی کمشنر گاندریل جتن کٹور نے کل ضلع ایڈوائزری کمیٹی کی ایک میٹنگ کے دوران مائی بھارت یوتھ انیجمنٹ پروگرام کی عمل آوری کا جائزہ لیا۔ انہوں نے مختلف محکموں کے مابین بہتر تال میل کی ضرورت پر زور دیا تا کہ زیادہ سے زیادہ نوجوانوں کو مائی بھارت پہل دائرے میں لایا جاسکے۔ انہوں نے کہا کہ نوجوانوں کو موثر طریقے پر با اختیار بنانے کیلئے متحد ہو کر کوششیں کرنے کی ضرورت ہے۔

کو لگام ڈی سی

کو لگام کے ضلع ترقیاتی کمشنر شہزاد عالم نے کل ایک میٹنگ کے دوران ضلع کی اربن لوکل باڈیز کے کام کا جائزہ لیا۔ اس موقع پر ضلع میں صفائی ستھرائی کو یقینی بنانے، کوڑا کرٹ کو ٹھکانے لگانے اور لوگوں کو بہتر بلدیاتی سہولیات دستیاب کرانے سے متعلق امور کو زیر بحث لایا گیا۔ ترقیاتی کمشنر نے افسروں کو ہدایت دی کہ وہ تمام وسائل کو بروئے کار لائیں تا کہ صفائی ستھرائی کے عمل کو مزید فعال بنایا جاسکے۔

بڈگام

بڈگام کے ضلع ترقیاتی کمشنر اطہر عامر خان نے کل ضلع سطح کی سکریننگ کم کارڈ نیشن کمیٹی کی ایک میٹنگ کے دوران **SRO-43** معاملات کا جائزہ لیا۔ اس موقع پر کئی معاملات کو منظور کیا گیا۔ ڈپٹی کمشنر نے متعلقہ محکموں کو ہدایت دی کہ وہ اس طرح کے معاملات کے تیز تر نمٹارے کو یقینی بنائیں تا کہ ملی ٹینسی سے متاثرہ کنبوں کے حق میں وقت پر ریلیف واگزار کی جاسکے۔

لیبر کوڈس

لیبر محکمہ نے کل سرینگر میں نئے لیبر کوڈس کے بارے میں متعلقین کو جانکاری دی۔ اس موقع پر لیبر کمشنر ایس چرن دیپ سنگھ نے کہا کہ نئے لیبر کوڈس کی بدولت لیبر قوانین کی موثر عمل آوری کو یقینی بنانے میں مدد ملے گی۔ انہوں نے تجارت سے وابستہ لوگوں سے اپیل کی کہ وہ کامگاروں کو نئے لیبر کوڈس کے فوائد کے بارے میں جانکاری فراہم کریں۔

Closing

اس کے ساتھ ہی خبروں کا بلٹن ختم ہوا

خدا حافظ